



## स मा चार

### वंदे मातरम कार्यक्रम में शामिल हुए प्रोटेम स्पीकर श्री शर्मा सभी को दी नववर्ष की बधाई

भोपाल, 1 जनवरी। मध्यप्रदेश विधानसभा के प्रोटेम स्पीकर श्री रामेश्वर शर्मा शुक्रवार को मंत्रालय स्थित वल्लभ भाई पटेल उद्यान में आयोजित वंदेमातरम कार्यक्रम में सम्मिलित हुए। इस अवसर पर मध्यप्रदेश के मुख्यसचिव सचिव श्री इकबाल सिंह बैस एवम अन्य अधिकारीगण भी उपस्थित रहे।

इस अवसर पर मंत्रालय के कर्मचारियों को नववर्ष की शुभकामनाएं देते हुए प्रोटेम स्पीकर श्री शर्मा ने सभी के मंगलमय एवम स्वस्थ जीवन की कामना की। श्री शर्मा ने कहा कि वर्ष 2020 में जो आफत सम्पूर्ण मनुष्य जाति ने भुगती है ऐसे कष्ट का सामना भविष्य में कभी किसी को न करना पड़े।

श्री शर्मा ने कहा कि मध्यप्रदेश के आम नागरिकों, किसानों, अधिकारियों-कर्मचारियों, स्वास्थ्य कर्मियों ने एकजुट होकर कोरोना के की लड़ाई लड़ी है। आने वाला कल सभी के लिए सुखद हो और यश एवं समृद्धि प्रदान करने वाला हो। हमारे देश की प्रतिष्ठा सम्पूर्ण विश्व में फैले मै यही कामना करता हूं।

म.प्र./वि.स./ज.स./2020

नरेन्द्र मिश्रा  
अवर सचिव